

دُوّیہ بانی

ایک تہذیبی تجربہ

پروفیسر عارفہ بشری

غضیر اردو فلشن میں خاموشی سے نہیں بلکہ اجتہاد کرتے ہوئے آواز پیدا کرنے والے قدموں کے ساتھ داخل ہوئے۔ ان کے پہلے ناول ”بانی“، ۱۹۸۹ء کے علمتی اور استعاراتی اسلوب Metaphorical Style نے اردو دنیا کو چونکا دیا تھا۔ علمتی زبان و بیان سے تجربہ کرنا کوئی معمولی کام نہیں۔ مگر ان کی مقبولیت نے ثابت کر دیا کہ ان کے تجربات بڑی حد تک کامیاب ثابت ہوئے ہیں۔ غضیر نے ”بانی“، کو زندگی اور پیاس بجھانے کی کوشش کو باعزت طور پر زندگی بسر کرنے کی خواہش کو علامت Perceptible Indication بنانے کے لئے

پیش کیا ہے۔ اس میں متعدد علمتیں ہیں مگر سپاٹ اور چیستاں نہیں، بلکہ پانی تمثیلی پرواز، استعارے، علمت اور داستانی طرز انہمار کے طفیل انتہائی پراثر اور با معنی بن گئی ہے اور بعض پہلوؤں سے شاعرانہ نوعیت اختیار کر گئی ہے۔

غفار کا ناول ”دویہ بانی“ کا شمار بھی عصر حاضر کے اہم ناولوں میں ہوتا ہے اس ناول میں غفار نے ہندوستان کے عصری ثقافتی منظرنا مے کو اس کی تمام تر خامیوں اور خوبیوں کے ساتھ پیش کیا ہے۔ ہمہ جہت ترقی کے بڑے بڑے دعووں کے باوجود ہمارا معاشرہ ابھی بھی کس طرح فرسودہ عقاائد سے دوچار ہے۔ اس ناول میں اس کی ترجمانی بڑی کامیابی سے کی گئی ہے۔ اساطیری انداز میں لکھے گئے اس ناول میں ذات پات کی صدیوں پرانی نفرین کے منفی اثرات کی ترجمانی کی گئی ہے۔

گذشتہ ایک دہائی میں جتنے بھی نئے ناول سامنے آئے۔ ”دویہ بانی“ 2000ء ان میں سے کسی ناول سے بھی کم نہیں۔ ناول کی روایت اور فنی و جمالیاتی تقاضوں یہاں تک کہ ناول کی جدید ترین شعریات کے نقطہ نظر سے بھی دیکھیں تو ”دویہ بانی“ ایک بڑا ناول قرار پاتا۔ دراصل کسی بھی ادب کی سوچ اور فکر کے تاریخی ارتقاء کا جائزہ اس ادب کے تخلیق کاروں کے ساتھ ساتھ قارئین کی ذہنی سطح کا اندازہ لگانے میں بھی مددگار ثابت ہوتا ہے۔ غفار نے بھی ”دویہ بانی“ میں ایک قدم آگے بڑھ کر فرسودہ

عقائد اور نظریات پر چوٹ کرتے ہوئے انسان کی آزادی فلکر پر زور دیا ہے۔

”دویہ بانی“ کا بنیادی موضوع بھی ذات پات پرمنی وہ معاشرتی خلیج ہے جسے خود انسانوں نے اعلیٰ اور ادنیٰ کے نام سے پیدا کیا ہے۔ یہ خلیج وقت کے ساتھ ساتھ بھرنے یا کم ہونے کے بجائے عملًا اور زیادہ گھری اور وسیع ہوتی جا رہی ہے۔ ”دویہ بانی“ میں اس مسئلے کو بنیادی موضوع بنایا گیا ہے۔ اچھوتوں کو گاندھی جی نے ”ہریجن“ کہا تھا۔ ان کا مذہبی استھان اعلیٰ ذات کے نام نہاد برہمن کس طرح کرتے ہیں۔ ”دویہ بانی“ میں اس کا پردہ فاش کیا گیا ہے۔

”دویہ بانی“ غفتہ کے گذشتہ ناولوں ”پانی“ اور ”کیچلی“ کے برعکس اردو میں دلت ادب کا منظر نامہ تیار کرتا ہوا بالکل الگ گھڑا دکھائی دیتا ہے۔ یہ ناول زمان و مکان کی قید سے آزاد نہیں بلکہ کئی زمانوں پر محیط ہے۔ اس میں ایسی تکنیک کا استعمال کیا گیا ہے۔ جس کے ذریعہ قاری ایک زمانے سے دوسرے زمانے تک ناول نگار کی انگلی پکڑ کر سفر کرتا ہے۔ اس کی تکنیک کئی معنوں میں روایتی ناول کی تکنیک سے مختلف ہے۔ اس کا اسلوب استعاراتی ہے۔ لیکن سادگی سے پُر ”دویہ بانی“ (شلوکوں یا دعاوں) پر مشتمل ٹکڑوں کا استعمال ناول کی فضا کے تقاضوں اور معنی و مفہوم کے لحاظ

سے بہت ہی مناسب جگہوں پر کیا گیا ہے۔

ہزاروں سال سے ہندوستان میں مذہب کی آڑ میں جس طرح انسانی حقوق کی پامالی ہو رہی ہے یہ ناول اس کی قلعی کھالتا ہے۔ یہ ناول قاری کو اس ظالم نظام اور اس کے ماننے والوں کی دماغی حالت پر افسوس کرنے کے لیے مجبور کرتا ہے۔ غفرنے صدیوں پر محیط اس دکھ درد کو محسوس کر کے اس پر ناول کی عمارت کھڑی کی ہے اور مخصوص برہمن ہندو سماج کی شگ نظری اور عصیت Preconception کے خلاف احتجاج کیا ہے۔ ”دو یہ بانی“ یعنی دیوی اور دیوتاؤں کے ارشادات و فرمودات اس مخصوص سماج کے مطابق وہ پاک اور مقدس باتیں ہیں جو دل و دماغ کو روشن کرتی ہیں اور آدمی کو زندگی گزارنے کا سلیقہ سکھاتی ہیں۔ اچھوت طبقہ کو ”دو یہ بانی“ سننے کی ممانعت ہے۔ اگر کوئی اچھوت چھپ کر یا کسی اور طرح سے ”دو یہ بانی“ سن لیتا ہے تو اس کے کان میں منو (منوسرتی) کے قانون کے تحت سیسہ پکھلا کر ڈال دیا جاتا ہے۔ جیسا کہ اس ناول میں جھگروچمار اور بالو کے ساتھ ہوا۔ ”دو یہ بانی“ کامرزی کردار بالک برہمن ہونے کے باوجود اس مذهبی کٹراپن Rigescence کی پُر زور مخالفت کرتا ہے۔ بالک ایک اعتبار سے نئی نسل کی روشن خیالی کا اشارہ یہ ہے۔ ”دو یہ بانی“ میں کہانی بنیادی طور پر جن دو کرداروں کے گرد گھومتی

ہے وہ دادا اور پوتا ہیں۔ دادا استھانی Exploitation قوت کا نمائندہ ہے اور پوتا اس جبر کے خلاف ایک نیا اعلامیہ Proclamation بن کر ابھرتا ہے۔ یہ پوتا یعنی بالیشور منوادی نظام کے تصورات و مسلمات کے بارے میں مشکوک ہے۔ اس لیے طرح طرح کے سوالوں سے الجھتا ہے۔ مثلاً اچھوت کیا واقعی برہما کے پاؤں سے جنمے ہیں؟ اچھوت کے موری گندی اور ہماری صاف کیوں ہے۔ اچھوت عورتیں بستر پر جگہ پاسکتی ہیں تو زندگی میں کیوں نہیں؟ ”دُوَيْهِ بَانِي“ سن کر اچھوت میں کیوں تبدیلی آجائی ہے؟ چنانچہ وہ اپنے لیے ایک نیاراستہ تلاش کرتا ہے۔ پورے مذہبی، سماجی اور رطبقابلی نظام کے پس منظر میں ایک خاص تیور، ایک خاص منضبط فکر کے ساتھ مکمل طور پر دولت کردار اور دولت سماج کو مرکز بنا کر یہ سوالات شاید پہلی بار اردو فکشن میں اٹھائے گئے ہیں۔ اس لیے یہ ناول دراصل ہندو تہذیب کی ان جڑوں کی تلاش ہے جہاں سے نفرت و تفریق کا جارحانہ و برہمنہ کھیل شروع ہوا اور مذہب و فلسفہ کے حوالے سے ہمارے معاشرے کا حصہ بن گیا اور جوزندگی کی تنجیخ حقیقت بن کر آج تک ہمارے معاشرے میں کسی نہ کسی شکل میں موجود ہے۔

”دُوَيْهِ بَانِي“ میں بیک وقت افسانوی، شعری، تمثیلی، علمتی اور استعاراتی اسالیب کا برہنا ملتا ہے جو اپنے اندر ایک خاص قسم کی ذہنی کشش

رکھتا ہے۔ ناول کے ابتدائی اقتباسات کا سامنا کرتے ہی قاری ناول کی مکمل گرفت میں آ جاتا ہے۔ ناول کے مختلف ابواب میں غصہ نے جو منظر پیش کیے ہیں ان کو قاری اپنے دور کی مناسبت اور سماجی سیاق و سباق میں پر کھے گا اور اس سے نئے نئے نتائج اخذ کرے گا۔ یہی خصوصیت اس ناول کو ہر دور میں زندہ رکھے گی اور اسے Out of Date ہونے سے محفوظ رکھے گی۔ مجموعی طور پر یہ ناول اچھوتا ہے اور فکر کے اعتبار سے اور بین Original اسلوب اور عالمتی ہونے کے باوجود موثر ہے اور قارئین کو متاثر کرنے کی بھرپور صلاحیت رکھتی ہے۔

”ہون کنڈ کے چبوترے کے نیچے پھریلی زمین پر
جھگروکسی بلی چڑھنے والے جانور کی مانند پچھاڑیں
کھارہاتھا۔ آنکھوں کے ڈلے باہر نکل آئے تھے۔
چہرے کارنگ زرد پڑ گیا تھا، رگڑ سے جسم کی جلد جگہ
جگہ سے چھل گئی تھی اور اس سے خون رس رہا تھا۔ اس
کی کربناک چینچ دوڑ دوڑ ک گونج رہی تھی۔ چینچ سن کر
بالک کی سماعت لرز نے لگی۔ معصوم دل و دماغ کا
ریشہ ریشہ کلپا اٹھا۔ خوش منظری کی عادی پر سکون
آنکھیں ہولناک منظر کو دیکھ کر مضطرب ہو گئیں۔ مگر

بaba کے چہرے پر اضطراب کے بجائے اطمینان تھا۔
ان کی آنکھوں میں چمک دمک بھی تھی۔ ببا کے
چہرے کا سکون اور آنکھوں کی چمک دیکھ کر بالک کی
نگاہیں حیران ہوا ٹھیں۔

(ص ۵)

”دُوَّيْهِ بَانِي“ کے مطالعے سے اندازہ ہوتا ہے کہ غفار شاعر بھی ہیں ناول
میں اپنی شاعرانہ صلاحیتوں کا مظاہرہ بھی کیا ہے۔ ”دُوَّيْهِ بَانِي“ کے بول
در اصل عمدہ شاعری کا نمونہ ہیں جوشعیر کی طرح ہی ذہن کو متاثر کرتے ہیں
اور شاعری کے تمام اوصاف سے متصف ہیں۔ جیسے.....

”سنو کہ میرے سُر میں تان“

سنو کہ میرے بھیتر گان

سنو کہ میرے شبِ مہان

سنو کہ مجھ میں گیان و دھیان

سنو کہ مجھ سے ہی ابھیان

سنو کہ مجھ سے ملتی موکش

سنو کہ مجھ سے ہی نروان،“

(”دُوَّيْهِ بَانِي“۔ ص ۷۔ ۶)

اس طرح کے غنائیت سے بھر پورا قتباسات ناول میں جگہ جگہ بکھرے پڑے ہیں اور قاری کو ایک خاص سُر اور تال فراہم کرتے ہیں۔ ”دُوّیہ بانی“ کے زیادہ تر بول خالص ہندی الفاظ سے تیار کیے گئے ہیں جیسے....

”سنو!

کہ لوگ ایوم اطوک
سنسار کے اسنگ پر یویش
تھا سنگیوں سے
منشیہ کے من میں۔“

(ص ۳۵)

یوں تو پورا ناول ہی اپنے موضوع کی مناسبت سے ہندی زبان اور ہندی اسلوب میں لکھا گیا ہے۔ مگر کہیں کہیں ایسی خالص زبان اور خالص ہندی اصطلاحات استعمال ہوئی ہیں جو ہندی سے نابلدقاری کے لیے مشکل کھڑی کر سکتی ہیں۔ اردو قاری کے لیے بھی ناول کی روانی میں رکاوٹ بن کر سامنے آتی ہیں۔ جیسے.....

”ہون ایک پرکار کی پوجا ارچنا ہے۔ جس کا ایوجن
دیوتا کو رجھانے منانے، ان کی دیار درشتی کو اپنی او
ر آکر شست کرنے تھا اپنی کامناوں کی پورتی کے لیے

کیا جاتا ہے۔ ہون کے آیوجن سے اس میں بھاگ
لینے والوں کو سکھ اور شانتی پر اپت ہوتی ہے ساتھ ہی
اسے دیوتا پر کوپ سے مکتی بھی ملتی ہے۔

(”دُوَّيْ بَانِي“ ص ۶۸)

اس خالص ہندی نثر کا یہ مطلب نہیں کہ غفرنے پورے ناول کو اسی اسلوب
میں برتا ہے۔ انہوں نے جہاں ایسی دھرم ادھیکاریوں والی ہندی لکھی ہے
، وہیں اردو کی وہ خوبصورت شاعرانہ نثر بھی استعمال کی ہے جو ان کی پہچان
رہی ہے۔ اسی طرح عمدہ ہندی اور پُرکشش اردو کے امتزاج سے ”دُوَّيْ
بَانِي“ کا اسلوب منفرد لکش اور دلچسپ ہے اور ناول کے موضوع اور ناول
نگار کے نظریہ حیات کو قارئین کے دل و دماغ کی گہرائیوں تک اتارنے میں
مددگار ثابت ہوتا ہے۔ ناول نگار کی وسعت نگاہ مشاہدہ کی باریکی اور ہندی و
اردو زبان کے خوبصورت امتزاج نے اسے ایک شاہکار کا درجہ دے دیا
ہے۔ جس کے بغیر اردو ناول نگاری کی تاریخ مکمل نہیں
ہو سکتی۔ خیالات کا بذریعہ ارتقاء تخلیقی ادب Creative Literature
کے لیے لازمی تصور کیا جاتا ہے۔ کسی تخلیقی کارناٹے کا تجزیہ کرتے وقت اس
کے کلی حسن یا مجموعی تاثر کو ملحوظ رکھنا ہوتا ہے اور ساتھ ساتھ یہ بھی دیکھنا

ہوتا ہے کہ اس کا ہر جزو فرد افراد بھی اپنے طور پر بُرا اثر ہے۔ کسی ایک جزو کی کمی یا زیادتی مجموعی حسن پر اثر انداز ہوتی ہے۔ عظیم تخلیقی کارناموں کی ساخت Edifice ہر ایک کا جزو اپنے طور پر خوبصورت ہوتا ہے۔ فن پارے کی ساخت کی بھی کسوٹی ہے۔ غصہ کا ناول ”دُویہ بانی“، اس کسوٹی Benchmark پر پورا اترتا ہے۔

